

**राजस्थान सरकार**  
**निदेशालय, चिकित्सा स्वास्थ्य एवं परिवार कल्याण सेवाएँ, राजस्थान जयपुर**  
कमांक: नर्सिंग/नर्स-2/(सीधी भर्ती-2018)/2020/359 दिनांक :- 28/4/2020

**आदेश**

राजस्थान चिकित्सा एवं स्वास्थ्य अधीनस्थ सेवा नियम 1965 यथा संशोधित नियमों के तहत नर्स श्रेणी द्वितीय (गैर अनुसूचित क्षेत्र) के 6035 पदों पर नियुक्ति हेतु जारी विज्ञप्ति कमांक 231 दिनांक 30.5.2018 एवं संशोधित विज्ञप्ति दिनांक 26.7.2018 के संदर्भ में निदेशालय के आदेश कमांक नर्सिंग/नर्स-2/(सीधी भर्ती-2018)/2020/173 दिनांक 24.01.2020 को चयन सूची जारी की गई थी।

उक्त 24.01.2020 को जारी चयन सूची में उल्लेखित अभ्यर्थियों में से ऐसे अभ्यर्थियों जिनके संबंध में वर्तमान में माननीय न्यायालय में प्रकरण लम्बित नहीं है एवं किसी अन्य प्रकार का विवाद भी नहीं है, को कोरोना वायरस (Covid-19) संक्रमण को पेंडेमिक घोषित करने तथा इससे उत्पन्न परिस्थिति के परिप्रेक्ष्य में इमरजेंसी को देखते हुए पे-मेट्रिक्स L-11 में नियुक्ति प्रदान की जाकर उनके नाम के सम्मुख अंकितानुसार नियुक्त किया जाता है। Covid-19 पेंडेमिक के कारण माननीय न्यायालय में लम्बित प्रकरण एवं माननीय न्यायालय द्वारा पारित निर्णयों पर वर्तमान में कार्यवाही सम्पादित नहीं हो पाने के कारण निकट भविष्य में नियमानुसार कार्यवाही पूर्ण होने पर शेष पदों पर नियुक्ति की कार्यवाही सम्पादित की जावेगी एवं अन्य विभागों के पदों पर हस्तान्तरित किए जाने वाले अभ्यर्थियों का विधिवत प्रक्रिया अपनाकर पदस्थापन किया जायेगा।

उक्त चयनित अभ्यर्थियों को वित्त विभाग के परिपत्र संख्या एफ 15 (1)एफडी (रूल्स)/2017 दिनांक 30.10.2017 में वर्णितानुसार दो वर्ष के प्रोबेशन काल में सिविल सर्विसेज (संशोधित वेतन) नियम 2017 के नियम 16 के शिड्यूल IV के L-11 में निर्धारित नियत पारिश्रमिक (Fix Remuneration) रूपये 26500/- (छब्बीस हजार पाँच सौ मात्र) प्रतिमाह कार्यग्रहण करने की तिथि से देय होगा। दो वर्ष का प्रोबेशन काल संतोषजनक पूर्ण करने पर इन्हें नर्स द्वितीय के पद का नियमित पे-मेट्रिक्स एल-11 नियमानुसार देय होगा।

यह नियुक्ति सूची माननीय उच्च न्यायालय, जयपुर/जोधपुर व अन्य में विचाराधीन याचिकाओं में पारित होने वाले निर्णयों के अधीन जारी की जा रही है एवं विभिन्न निर्णयों के पालनार्थ वरीयता सूची एवं वरिष्ठता दोनों परिवर्तिनीय होंगी। यह आदेश Covid-19 पेंडेमिक की परिस्थितियों के कारण आपातकालीन स्थितियों में जारी किया गया है एवं परिस्थितियाँ सामान्य होने पर इस आदेश में संशोधन किया जा सकेगा तथा किसी भी नियुक्त कर्मचारी को इसे चुनौती देने का कोई अधिकार नहीं होगा और ना ही कोई इक्विटी क्लेम की जा सकेगी।

यह आदेश निम्न शर्तों के अधीन जारी किये जा रहे हैं :-

1. संलग्न सूची में वर्णित अभ्यर्थियों को कार्यग्रहण करवाये जाने से पूर्व उल्लेखित निर्धारित शर्तों के अनुसार जिला स्तर से प्रधानाचार्य एवं नियंत्र/मुख्य चिकित्सा एवं स्वास्थ्य अधिकारी/प्रमुख चिकित्सा अधिकारी/अधीक्षक, संलग्न चिकित्सालय समूह द्वारा गठित समिति के द्वारा पूर्ण रूप से संतुष्ट होने के पश्चात् ही कार्यग्रहण करवाया जायेगा।

2. परिवीक्षा अवधि में अन्य सुविधायें एवं अवकाश आदि राजस्थान सेवा नियमों एवं यथा संशोधित प्रावधानों के अनुसार देय होंगे। परिवीक्षा अवधि संतोषजनक पूर्ण होने के उपरांत ही इन्हें नर्स श्रेणी द्वितीय के पद की नियमित पे-मेट्रिक्स एल-11 के न्यूनतम वेतन एवं अन्य भत्ते नियमानुसार देय होंगे।
3. वित्त विभाग के परिपत्र क्रमांक एफ. 13(1)एफडी/रूल्स/2003 दिनांक 28.01.2004 के अनुसार नवनियुक्त कर्मचारियों पर अंशदायी पेंशन योजना परिवीक्षा अवधि पूर्ण होने के बाद लागू होगी।
4. संलग्न सूची में वर्णित अभ्यर्थियों की जन्म तारीख उनके सैकेण्डरी के मूल प्रमाण पत्रों में उल्लेखित जन्मतिथि को भी संबंधित अधिकारी की अध्यक्षता में गठित समिति के द्वारा सत्यापित किया जायेगा।
5. दिनांक 01.06.2002 अथवा उसके पश्चात् दो से अधिक संतान वाले अभ्यर्थी नियुक्ति के लिए पात्र नहीं होंगे। इस आशय का शपथ पत्र नॉन-ज्यूडिशियल स्टाम्प पेपर पर (नोटेरी पब्लिक द्वारा सत्यापित) संबंधित अभ्यर्थी से उपस्थिति के समय प्राप्त किया जायेगा (शपथ पत्र का प्रारूप संलग्न है)।
6. अभ्यर्थी द्वारा इस आदेश की प्रति का प्रिन्ट विभाग की वैबसाईट से डाउनलोड कर संबंधित अधिकारी के समक्ष उपस्थिति देने हेतु प्रस्तुत किया जा सकता है। सभी अभ्यर्थी प्रथमतः संबंधित कार्यालय में ही उपस्थिति देंगे। संबंधित अधिकारी की अध्यक्षता में गठित समिति की अनुशंसा के उपरान्त अभ्यर्थियों को अपने अधीन पदभार ग्रहण किये जाने के आदेश जारी होंगे। संबंधित अधिकारी उनके अधीन पदस्थापित अभ्यर्थियों को उनके अधीन रिक्त पदों पर पदस्थापित करेंगे। रिक्त पदों में से अति आवश्यकता वाले क्षेत्र के रिक्त पदों को Covid-19 पेंडेमिक के मध्यनजर प्राथमिकता के आधार पर भरा जावे। उसके पश्चात् यदि अभ्यर्थी शेष रहते हैं तो उन्हें अन्य रिक्त पदों पर पदस्थापित किया जावेगा।
7. उक्त सभी अभ्यर्थियों को कार्यग्रहण करते समय उक्त समिति के सम्मुख स्वास्थ्य प्रमाण पत्र, पुलिस वेरिफिकेशन प्रमाण पत्र, शैक्षणिक एवं तकनीकी योग्यता, जाति व अन्य प्रमाण पत्रों की छाया प्रति, जो आवेदन पत्र के साथ संलग्न की है, को मूल ही दस्तावेजों के साथ प्रस्तुत करने होंगे। सभी छाया प्रति स्वयं द्वारा प्रमाणित कर प्रस्तुत करनी होगी। स्वास्थ्य प्रमाण पत्र जो कि सक्षम अधिकारी द्वारा जारी कर मुख्य चिकित्सा एवं स्वास्थ्य अधिकारी से प्रतिहस्ताक्षरित होगा एवं पुलिस वेरिफिकेशन प्रमाण पत्र संबंधित जिले के पुलिस अधीक्षक द्वारा जारी होने पर ही मान्य होंगे।
8. विभागीय कर्मचारी अपने मूल पद से विधिवत कार्यमुक्त होकर ही नव पदस्थापन स्थान पर उपस्थित होंगे।
9. गर्भवती महिलाओं के सम्बन्ध में कार्मिक विभाग द्वारा जारी दिशा-निर्देशों के अनुसार कार्यवाही की जायेगी।
10. उक्त नियुक्ति संबंधित सेवा नियमों एवं सरकार द्वारा समय-समय पर जारी आदेशों के अध्याधीन है।
11. राज्य सरकार के परिपत्र क्रमांक प.6 (19)गृह-13/2006 दिनांक 22.05.2006 के अनुसार इस परिपत्र के जारी होने की दिनांक से राजकीय सेवा में नियुक्ति हेतु विवाह पंजीयन कराया जाना अनिवार्य किया गया है। ऐसे अभ्यर्थियों द्वारा यदि विवाह पंजीयन नहीं करवाया है तो वे इस नियुक्ति के पात्र नहीं माने जायेंगे।
12. उक्त परिपत्र जारी होने से पूर्व विवाहित अभ्यर्थियों को इस आशय का नॉन-ज्यूडिशियल स्टॉम्प पेपर पर शपथ पत्र प्रस्तुत करना होगा।

13. अन्य पिछड़ा वर्ग एवं अति पिछड़ा वर्ग का नवीनतम प्रमाण पत्र आवेदन प्राप्ति के अंतिम तिथि से एक वर्ष पूर्व तक की अवधि का राजस्थान राज्य के सक्षम अधिकारी द्वारा निर्धारित परिपत्र में जारी किया हुआ होना चाहिए। जिसमें क्रीमीलेयर/नॉन क्रीमीलेयर की प्रविष्टी स्पष्ट अंकित होनी चाहिए। इन वर्गों में क्रीमीलेयर अभ्यर्थियों को आरक्षण का लाभ देय नहीं है।
14. नवचयनित अभ्यर्थियों से इस आशय का शपथ पत्र लिया जावे कि उनके द्वारा किसी भी प्रकार से धूम्रपान/नशा नहीं किया जावेगा।
15. अभ्यर्थियों द्वारा कार्यग्रहण करते समय राजस्थान नर्सिंग कौंसिल में रजिस्ट्रेशन का दिनांक 3.07.2018 को तथा कार्यग्रहण तिथि को वैध रजिस्ट्रेशन प्रमाण पत्र प्रस्तुत करना होगा।
16. वरिष्ठता (सीनियोरिटी) अंतिम रूप से जारी की जाने वाली वरीयता सूची के अनुसार होगी। जो नर्स द्वितीय सीधी भर्ती 2018 के समस्त पदों पर भर्ती/पदस्थापन सूची जारी करने के उपरान्त जारी की जायेगी।
17. अभ्यर्थियों द्वारा प्रस्तुत प्रमाण पत्र/दस्तावेज-फर्जी/परिवर्तित/कूट रचित पाये जाने पर नियुक्ति आदेश स्वतः ही निरस्त माने जायेंगे। साथ ही दोषी के विरुद्ध न्यायिक/दण्डात्मक कार्यवाही की जायेगी। मूल प्रमाण पत्र संबंधित संस्था से सत्यापन होने के पश्चात् सही पाये जाने पर ही अभ्यर्थी को लौटाया जायेगा। अन्य परिस्थिति में प्रमाण पत्र वापस नहीं किये जायेंगे।
18. जारी सूची में से एन.एच.एम. (राष्ट्रीय स्वास्थ्य मिशन), 108 एम्बूलेन्स सेवाएँ, एम.एम.यू-एम.एम.वी, पी.पी.पी. मोड, यू.टी.बी. आदि संविदा पर वर्तमान में कार्यरत अभ्यर्थी Covid-19 पेंडेमिक परिस्थिति के नियंत्रण में आने तक अथवा अग्रिम आदेशों तक अपने वर्तमान कार्यस्थल पर ही कार्यरत रहेंगे एवं इन्हें अभी कार्यमुक्त नहीं किया जायेगा तथा अग्रिम आदेशों के उपरान्त ही नवीन पदस्थापन स्थान पर कार्यग्रहण करेंगे।
19. ऐसे अभ्यर्थी जो वर्तमान में विभाग की किसी भी योजना में संविदा पर कार्यरत नहीं हैं, को आदेश जारी होने की दिनांक से 7 दिवस में संबंधित अधिकारी के अधीन कार्यग्रहण करना होगा। निर्धारित तिथि तक कार्यग्रहण नहीं करने की स्थिति में उनके नियुक्ति आदेश स्वतः ही निरस्त समझे जायेंगे।  
संलग्न:- उपरोक्तानुसार।

(मुकुल शर्मा)

अतिरिक्त निदेशक (प्रशासन)  
चिकित्सा एवं स्वास्थ्य सेवायें  
राजस्थान, जयपुर

क्रमांक: नर्सिंग/नर्स-2/(सीधी भर्ती-2018)/2020/309

दिनांक :- 28/4/2020

प्रतिलिपि निम्न को सूचनार्थ एवं आवश्यक कार्यवाही हेतु प्रेषित है:-

1. निजी सचिव, माननीय मंत्री महोदय, चिकित्सा एवं स्वास्थ्य विभाग, राजस्थान सरकार, जयपुर।
2. निजी सचिव, माननीय राज्य मंत्री, चिकित्सा एवं स्वास्थ्य विभाग, राजस्थान सरकार, जयपुर।
3. निजी सचिव, अतिरिक्त मुख्य सचिव, चिकित्सा एवं स्वास्थ्य विभाग, राजस्थान सरकार, जयपुर।
4. उप शासन सचिव, चिकित्सा एवं स्वास्थ्य (ग्रुप-1/3) विभाग, राजस्थान, जयपुर।
5. समस्त जिला कलक्टर, राजस्थान।

6. निदेशक (जन स्वा0/प0क0), चिकित्सा एवं स्वास्थ्य, जयपुर।
7. संबंधित जिला पुलिस अधीक्षक को प्रेषित कर लेख है कि इस नियुक्ति बाबत अभ्यर्थियों को आवागमन हेतु आवश्यक अनुमति प्रदान करायें।
8. संबंधित संभागीय संयुक्त निदेशक, चिकित्सा एवं स्वास्थ्य सेवायें, राजस्थान।
9. संबंधित समस्त प्रधानाचार्य एवं नियंत्रक/अधीक्षक, संलग्न चिकित्सालय समूह/प्रमुख चिकित्सा अधिकारी/मुख्य चिकित्सा एवं स्वास्थ्य अधिकारी को प्रेषित कर लेख है कि

- पदस्थापित अभ्यर्थियों की ज्वार्निंग लिये जाने हेतु आप द्वारा तत्काल एक समिति का गठन किया जाकर आदेश में वर्णित बिन्दुओं के साथ-साथ निम्नांकित बिन्दुओं पर सत्यापन/परीक्षण कर कार्यवाही उपरान्त अभ्यर्थियों को उनके पदस्थापन स्थान पर कार्यग्रहण करायें। साथ ही एन.एच.एम. (राष्ट्रीय स्वास्थ्य मिशन), 108 एम्बुलेन्स सेवाएँ, एम. एम.यू./एम.एम.वी, पी.पी.पी. मोड, यूटीबी आदि संविदा पर वर्तमान में कार्यरत अभ्यर्थी Covid-19 पॅन्डेमिक परिस्थिति के नियंत्रण में आने तक अथवा अग्रिम आदेशों तक अपने वर्तमान कार्यस्थल पर ही कार्यरत रहेंगे एवं अग्रिम आदेशों के उपरान्त ही नवीन पदस्थापन स्थान पर कार्यग्रहण करेंगे। अतः इन्हें कार्यमुक्त नहीं किया जाये।

- **आरक्षण का लाभ:-** जिस जाति वर्ग में आरक्षण के आधार पर चयन हुआ है, उस जाति का प्रमाण पत्र राजस्थान राज्य के सक्षम प्राधिकारी द्वारा **अभ्यर्थी के पिता के नाम से जारी किया हुआ ही मान्य होगा।** पति एवं पिता दोनों के संयुक्त नाम से जारी अथवा पति के नाम से जारी प्रमाण पत्र मान्य नहीं है। यदि पिता के नाम से राजस्थान राज्य का जारी जाति प्रमाण पत्र नहीं है तो पिता के नाम से राजस्थान राज्य का जारी मूल निवास प्रमाण पत्र, जिसमें जाति का स्पष्ट उल्लेख हो, मान्य है।

- I. **अन्य पिछड़ा वर्ग (OBC-NCL)/अति पिछड़ा वर्ग (MBC)** के अभ्यर्थियों का जाति प्रमाण पत्र एक वर्ष से अधिक पुराना नहीं होना चाहिये एवं इसे अधिकतम तीन वर्ष तक पुराना प्रमाण पत्र होने पर नॉन-क्रीमीलेयर होने का शपथ पत्र प्रस्तुत करने के आधार पर नॉन-क्रीमीलेयर का माना जा सकता है।

- II. **विधवा वर्ग:-**विधवा वर्ग में चयनित अभ्यर्थिया ज्वार्निंग प्रस्तुत करते समय सक्षम प्राधिकारी द्वारा जारी पति की मृत्यु का प्रमाण पत्र एवं मृतक से अभ्यर्थिया का विवाह होने संबंधित प्रमाण पत्र अथवा अन्य कोई प्रमाण पत्र जिससे अभ्यर्थिया एवं मृतक के पति-पत्नि होने की दस्तावेजों से पुष्टि होती हो, प्रस्तुत करे। किन्तु पति की मृत्यु तिथि अभ्यर्थिया के ऑनलाईन आवेदन की तिथि से पूर्व की होनी चाहिये (ऑनलाईन आवेदन करने की अंतिम तिथि 3.07.2018)।

विधवा श्रेणी में चयनित अभ्यर्थियाओं से मृतक की पत्नी होने से संबंधित प्रमाण पत्र/दस्तावेज प्राप्त किया जावे, जैसे विवाह पंजीयन प्रमाण पत्र/अभ्यर्थिया द्वारा नोटेरी पब्लिक/प्राधिकृत अधिकारी/राजपत्रित अधिकारी से सत्यापित शपथ पत्र।

- III. **परित्यक्ता (विच्छिन्न विवाह):-**परित्यक्ता संवर्ग में चयनित अभ्यर्थिया को विवाह विच्छेद का प्रमाण पत्र अर्थात सक्षम न्यायालय द्वारा जारी डिक्री की जांच के आधार पर ही उपस्थिति ली जावे, सक्षम न्यायालय द्वारा जारी डिक्री अभ्यर्थी के ऑनलाईन आवेदन की तिथि से पूर्व की होनी चाहिये। इस संवर्ग में माननीय न्यायालय द्वारा पारित डिक्री/सक्षम न्यायालय द्वारा जारी आदेश की सत्यापित प्रति के अतिरिक्त अन्य कोई दस्तावेज मान्य नहीं है (ऑनलाईन आवेदन करने की अंतिम तिथि 3.07.2018)।


2

IV. **दिव्यांग (PH)**:—सूची में दर्शाये होने पर इस वर्ग में चयनित अभ्यर्थियों के 40% या इससे अधिक One Leg Locomotor (OL) Disability होने पर ही विशेष योग्यजन अभ्यर्थियों की ही उपस्थिति ली जावे। अन्य Disability मान्य नहीं है। जिन अभ्यर्थियों द्वारा इस वर्ग में आवेदन किया है एवं वरियतानुसार उनका चयन हुआ है, उनका मेडिकल बोर्ड से परीक्षण करवाया गया है एवं इन्हें चयन सूची में दिव्यांग श्रेणी में दर्शाया गया है तथा जिन अभ्यर्थियों द्वारा PH वर्ग में आवेदन नहीं किया है और चयन भी सामान्य श्रेणी में ही हुआ है, उनके ज्वाइनिंग के समय यदि अभ्यर्थी किसी भी रूप में आपके अनुसार दिव्यांग (PH) पाया जाता है तो उसकी ज्वाइनिंग न लेकर उसके संबंध में निदेशालय को अवगत करायें।

अतः यदि कोई अभ्यर्थी सूची के अतिरिक्त संदिग्ध दिव्यांग श्रेणी का हो तो उसका एस.एम.एस. हॉस्पिटल में MEDICAL BOARD से जांच कराने के उपरान्त ही आगे कार्यवाही करायें।

- **योग्यता**:— नर्स श्रेणी द्वितीय पद की शैक्षणिक एवं व्यावसायिक योग्यता विज्ञप्ति के क्रमशः बिन्दु संख्या 5 के अनुसार है। अभ्यर्थी द्वारा शैक्षणिक योग्यता जिस शिक्षा बोर्ड से प्राप्त की गई है यदि वह बोर्ड राजस्थान माध्यमिक शिक्षा बोर्ड, अजमेर से मान्यता प्राप्त नहीं पाया जाये तो कार्यग्रहण नहीं करायें। राजस्थान बोर्ड द्वारा मान्यता प्राप्त बोर्डों की सूची माध्यमिक शिक्षा बोर्ड, अजमेर की वेबसाइट पर उपलब्ध है। यदि चयन सूची में दिये गये प्राप्तांकों से भिन्न प्राप्तांक अभ्यर्थी द्वारा प्रस्तुत मार्कशीट में पाये जायें तो कार्यग्रहण नहीं करायें। व्यावसायिक योग्यता के लिये अभ्यर्थी का राजस्थान नर्सिंग कौंसिल, जयपुर में आवेदन किये जाने की तिथि एवं नियुक्ति पर उपस्थिति की दिनांक को भी पंजीयन होना आवश्यक है।
- **आयु सीमा**:— इस संबंध में जारी विज्ञप्ति के बिन्दु संख्या 6 के अनुसार जांच की जाये।
- **अनुभव के आधार पर बोनस अंक**:—अभ्यर्थी के चयन सूची में दिये गये बोनस अंको की जांच अनुभव प्रमाण पत्रों से की जाये। **प्रत्येक 365 दिन के कार्यानुभव** पर 10 बोनस अंक देय है (अधिकतम 30)। अनुभव प्रमाण पत्र निर्धारित प्रपत्र में जारी किया हुआ ही मान्य होगा। बोनस अंक समान पद व कार्य का अनुभव होने पर ही देय है। अन्य पदों का बोनस देय नहीं है। बोनस अंक केवल राजस्थान राज्य में विज्ञप्ति में निर्देशित संस्थानों जो चिकित्सा एवं स्वास्थ्य विभाग के अधीन है, का देय है। बाहरी राज्यों व अन्य विभागों में कार्यानुभव पर बोनस अंक देय नहीं है।
- **संतान संबंधी शपथ पत्र**:— अभ्यर्थी से 01.06.2002 को या उसके पश्चात दो से अधिक जीवित संतान नहीं होने का शपथ पत्र लिया जावे। इस संबंध में विज्ञप्ति के बिन्दु संख्या 11 में उल्लेखित विवरण की पालना सुनिश्चित की जावे। शपथ पत्र में जीवित संतान की जन्म तिथि का उल्लेख होना चाहिये।
- विभाग में पूर्व में भी उक्त पदों की भर्तियों की जाती रही हैं, उस समय भी ज्वाइनिंग के समय जो सामान्य प्रक्रिया अपनाई जाती रही है, उनका भी ध्यान रखते हुये ज्वाइनिंग प्रक्रिया सुनिश्चित करायें।
- यदि आपको अभ्यर्थी के चयन में किसी भी स्तर पर कोई संदेह उत्पन्न होता है, कोई दस्तावेज फर्जी अथवा कूट रचित पाये जावे तो उस संबंध में तत्काल निदेशालय को अवगत करायें।

- चयन सूची में दिये डेटा एवं उपस्थिति के दौरान अभ्यर्थी द्वारा प्रस्तुत दस्तावेजों में उल्लेखित जानकारी अथवा डेटा में भिन्नता पाई जाती है, तो ऐसे अभ्यर्थी की उपस्थिति नहीं ली जाये एवं वस्तुस्थिति से तत्काल अवगत करायें।
  - मूल प्रमाण पत्र संबंधित संस्था से सत्यापन होने के पश्चात् सही पाये जाने पर ही अभ्यर्थी को लौटाया जाये। अन्य परिस्थिति में प्रमाण पत्र वापस नहीं किये जायें।
  - उपस्थिति देने वाले अभ्यर्थियों की सूचना संलग्न प्रपत्र में भिजवावें।
  - दिव्यांग श्रेणी, विधवा एवं तलाकशुदा वर्ग, उत्कृष्ट खिलाड़ी, पी.पी.पी. मोड का अनुभव रखने वाले अभ्यर्थियों आदि का पदस्थापन अभी नहीं किया गया है। किन्तु सभी वर्गों के संबंध में सामान्य दिशा-निर्देश जारी किये जा रहे हैं। जिनकी पालना निकट भविष्य में शेष पदों पर चयनित होने वाले अभ्यर्थियों के लिये की जानी होगी।
10. प्रभारी सर्वर रूम को प्रेषित कर लेख है कि आदेश के साथ संलग्न सूची विभागीय वेबसाईट पर अपलोड करें।
11. आदेश पत्रावली।

  
अतिरिक्त निदेशक (प्रशासन)  
चिकित्सा एवं स्वास्थ्य सेवायें  
राजस्थान, जयपुर

नर्स श्रेणी द्वितीय सीधी भर्ती 2018 के चयनित अभ्यर्थियों के ज्वाइनिंग से संबंधित सूचना हेतु

प्रपत्र

1.	आईडी नंबर	
2.	अभ्यर्थी का नाम	
3.	पिता का नाम	
4.	जाति वर्ग (सक्षम अधिकारी द्वारा जारी किये गये प्रमाण पत्र के आधार पर) (जाति प्रमाण पत्र केवल पिता के नाम से जारी ही मान्य है। पति या पति व पिता दोनों के संयुक्त नाम से जारी मान्य नहीं है)	(सामान्य / ओबीसी / एमबीसी / अनु. जाती / जनजाती / सहरिया)
5.	जन्म दिनांक (सैकण्डरी अंकतालिका के अनुसार)	
6.	आयु (विज्ञप्ति दिनांक 30.05.2018 के बिन्दु संख्या 6 के अनुसार आयु की गणना की जायेगी नियमानुसार छूट लागू है।)	
7.	सैकण्डरी पास बोर्ड का नाम	
8.	राजस्थान माध्यमिक शिक्षा बोर्ड, अजमेर से बोर्ड मान्यता प्राप्त है अथवा नहीं ? (राजस्थान माध्यमिक शिक्षा बोर्ड द्वारा जारी अनुदेशिका के अनुसार, जो बोर्ड की वेबसाइट पर उपलब्ध है)	
9.	चयन सूची के अनुसार सीनियर सैकण्डरी परीक्षा में प्राप्तांक	
10.	आपके द्वारा जांच के अनुसार सीनियर सैकण्डरी परीक्षा में प्राप्तांक	
11.	नर्स-2 उत्तीर्ण माह/वर्ष (03.07.2018 से बाद का होने पर ज्वाइनिंग नहीं करावें)	
12.	चयन सूची में जी.एन.एम. के कोर्स में प्राप्तांक	
13.	आपके द्वारा जांच के अनुसार जी.एन.एम. के कोर्स में प्राप्तांक	
14.	अभ्यर्थी द्वारा आवेदन के समय राजस्थान नर्सिंग कौंसिल में पंजीयन	क्रमांक..... दिनांक..... कब तक वैध.....
15.	अभ्यर्थी द्वारा ज्वाइनिंग के समय राजस्थान नर्सिंग कौंसिल में पंजीयन	क्रमांक..... दिनांक..... कब तक वैध.....
16.	विशेष योग्यजन (पीएच) श्रेणी में चयनित अभ्यर्थी के संबंध में	श्रेणी ओएल है अथवा नहीं..... अन्य कोई श्रेणी का है तो लिखे .....
17.	i. विधवा श्रेणी में पति की मृत्यु के प्रमाण पत्र के आधार पर मृत्यु दिनांक ii. मृतक की पत्नी होने का प्रमाण पत्र iii. पुनर्विवाह नहीं किये जाने का शपथ पत्र	i. ii. iii.
18.	परित्यक्ता श्रेणी में सक्षम न्यायालय द्वारा जारी डिक्री/निर्णय की दिनांक	
19.	यदि अनुभव है तो किस पद का है ? (केवल समान कार्य का अनुभव मान्य है। अतः यदि नर्स -2 का नहीं है तो सूचित करावें)	
20.	अनुभव प्रमाण पत्र निर्धारित प्रपत्र में है अथवा नहीं ? केवल 03.06.2018 तक का अनुभव गणना योग्य है। अन्य राज्यों, अन्य विभागों, अन्य पदों का अनुभव बोनस हेतु मान्य नहीं है।	
21.	निर्धारित प्रपत्र में जारी अनुभव प्रमाण पत्र सत्यापन अधिकारी द्वारा सत्यापित है अथवा नहीं ? अनुभव अवधि का सत्यापन आपको पूर्व में दिये गये प्रशिक्षण व फार्मेट के आधार पर करना है। (विभाग द्वारा प्रेषित फार्म में अनुभव प्रमाण पत्र का सत्यापन किया गया नहीं हो तो सत्यापन हेतु संबंधित को भिजवायें एवं सूचित करें)	
22.	सत्यापन के आधार पर देय बोनस अंक	
23.	चयन सूची में अंकित बोनस अंकों में अंतर है ? अथवा नहीं ? यदि है जो अंकित करें।	
24.	दिनांक 01.06.2002 को अथवा उसके पश्चात् बच्चों की संख्या (यदि दो से अधिक बच्चे हैं तो चयन के लिये पात्र नहीं है। बच्चों की जन्मतिथि अंकित करें।)	

दिनांक :-

हस्ताक्षर सक्षम अधिकारी मय सील

## शपथ-पत्र

मैं.....पुत्र/पुत्री/पत्नि श्री.....

.....निवासी.....

.....शपथपूर्वक घोषणा करता हूँ/करती हूँ :-

1. कि, 1 जून 2002 से पूर्व मेरे जीवित बच्चों की संख्या.....है एवं 1 जून 2002 के पश्चात् मेरे जीवित बच्चों की संख्या.....है। दिनांक 1 जून 2002 के पश्चात् दूसरा बच्चा जुड़वाँ है/नहीं है।

क्र०सं०	संतान का नाम	जन्मतिथि
1		
2		
3		
4		

2. कि, मेरे विरुद्ध किसी भी न्यायालय में कोई आपराधिक प्रकरण लम्बित नहीं है, न ही ऐसे किसी प्रकरण में मैं वांछित हूँ और न ही मुझे किसी आपराधिक मामले में दोषसिद्ध किया गया है।

3. कि, (विवाहित होने की स्थिति में) मेरे अथवा मेरे परिजन द्वारा किसी भी रूप में न तो दहेज लिया गया है न दिया गया है,

### अथवा

1. (अविवाहित होने की स्थिति में) मेरे अथवा मेरे परिजन द्वारा किसी भी रूप में न तो दहेज स्वीकार किया जायेगा न दिया जायेगा,

2. कि, मेरे द्वारा प्रस्तुत समस्त मूल दस्तावेज पूर्णतः सही है एवं इन्हें किसी भी प्रकार से कूटरचित नहीं किया गया है।

दिनांक

हस्ताक्षर शपथग्रहिता

### सत्यापन

मैं.....पुत्र/पुत्री/पत्नि श्री.....शपथ लेता हूँ/लेती हूँ कि मेरे द्वारा प्रस्तुत उपरोक्त कथन पूर्णतः सत्य है और इसमें कोई भी तथ्य छुपाया नहीं गया है। यदि उपरोक्त में से कोई भी कथन असत्य पाया जाता है तो मेरी इस भर्ती हेतु पात्रता समाप्त कर मेरे विरुद्ध नियमानुसार कार्यवाही का चिकित्सा विभाग/नियोक्ता को पूर्ण अधिकार होगा।

दिनांक

हस्ताक्षर शपथग्रहिता

नाम -

पता -